

TE MAU ARATA 'IRAA AAMU O TE EKALEZIA



Te mau aamu matahiti o te tītī,
te mataeinaa e te misioni



• OHIRAA, FAAHEREHERERAA, E TE FAAITERAA I TE AAMU O TE EKALEZIA •

TE MAU ARATA 'IRAA NO TE AAMU O TE EKALEZIA

Te mau aamu matahiti o te tītī, te mataeinaa e te misioni

Haapararehia e
Te Ekalesia a Iesu Mesia i te Feia Mo'a i te Mau
Mahana Hopea Nei
Roto Miti, Utah

© 2014 na Intellectual Reserve, Inc.

Faturaa paruruhia.

Nene'ihia i te Mau Hau Amui no Marite

Parau faati'a no te reo peretane : 3/14.

Parau faati'a no te iritiraa : 3/14.

Iritiraa no *Church History Guides: Stake, District, and Mission Annual Histories*

Tahitian

09374 895

Hi'oraa rahi i te aamu o te Ekalesia


Te mau arata'iraa no te faaineine i te aamu matahiti no te tītī, no te mataeinaa, no te paroita, e aore ra, no te amaa

Opuaraa

E tauturu te faaineineraa e te haponoraa i te aamu matahiti o te hoê tītī, te hoê mataeinaa e aore ra, te hoê misioni, ia faatupu i te ohipa a te Fatu: « Tamau noa i roto i te papa'iraa e te faati'araa ho'i i te hoê parau tuatapapa no te mau mea faufaa atoa... no ni'a i ta'u ekalesia nei. ... E ia hapono atoa'tu ta'u mau tavini i te mau vahi taa ê atu i roto i te fenua nei, i te mau tuatapaparaa no ta ratou ra mau tiaauraa » (PHPF 69:3, 5).

Hi'oraa rahi

- E faaue te feia faatere o te autahu'araa i te hoê papa'i parau e aore ra, i te taata aravihi no te aamu e rave ra i te ohipa i raro a'e i te arata'iraa a te papa'i parau, ia faaineine i te hoê aamu matahiti.
- Na te taata i faauehia e haaputupu i te materia i roto i te roaraa o te matahiti e e ani oia i te tahi atu mau taata ia horo'a mai i ta ratou mau aamu e te mau haamaramaramaraa.
- Na te taata i faauehia e amui e e faanaho i te aamu matahiti.
- Na te ti'a faatere o te autahu'araa e farii i te reira.
- Ei reira te aamu matahiti e faataehia'tu ai i te tītī ra, e aore ra, i te mataeinaa ra. Na te tītī e aore ra, te mataeinaa e amui i te mau aamu o te paroita e aore ra, o te amaa e i ta'na iho parau faaite, e i reira oia e faatae atu ai i te hoê aamu matahiti i te tuhaa faatere no te aamu o te Ekalesia.



Eaha te tuu i roto

MARAMARAMARAA

TUMU

1. Te api tapo'i.
2. Faaiteeraa poto no ni'a i te mau ohipa e te mau tupuraa faufaa i roto i te matahiti, e tae noa'tu i te mau aamu no ni'a i te tupuraa te faaroo i te rahi.
3. Tarena a te amuiraa
4. Te mau parau patururaa i te feia faatere tei tai'ohia i roto i te amuiraa tītī, mataeinaa, paroita e aore ra amaa anei.
5. Te mau parau faaite no roto mai i te feia faatere no te autahu'araa e no te mau pūpū tauturu no ni'a i te mau ohipa ta ratou i rave no te tauturu i te taata e i te mau utuafare ia farii i te faateiteiraa.
6. Te mau papaa parau faufaa tei hamanihia na te hoê amuiraa e no te hoê amuiraa.

Nota: Eiaha e tuu i roto i te aamu matahiti i te mau parau omo'e e aore ra, te mau parau huna, ma te faataa ê ore i te reira i te toe'a o te aamu, e ma te faaite ore e ma te tapa'o ore i te reira taa-ê-raa.

Haponoraa

- E hapono te mau paroisa e aore ra, te mau amaa i te mau aamu matahiti i te tītī, te mataeinaa e aore ra, i te misioni ra i te 1 no mati.
- E hapono te mau tītī, te mau mataeinaa e te mau misioni i te aamu matahiti i te tuhaa faatere no te aamu o te Ekalesia i te 31 no mati.
- E hapono te mau amuiraa i roto i te mau Hau Amui no Marite e Canada i te :
Tuhaa faatere no te aamu o te Ekalesia, Annual History, 15 East North Temple Street, Salt Lake City, UT 84150-1600
- Te mau amuiraa i rapae i te mau Hau Amui no Marite e Canada, e hapono ratou i ta ratou mau parau i ta ratou iho mau ti'a faatere i faataahia.

No te tahi atu mau haamaramaramaraa, a hi'o i ni'a i te www.lds.org/annualhistories.

Tabula Ohipa

Omuaraa	1
Te niu o te parau haapiiraa	2
Te mau arata'iraa no te aamu matahiti o te Ekalesia	3
Te ohuraa aamu matahiti3
Eaha te tuu i roto.4
Te mau arata'iraa no te oraraa omo'e6
Te mau arata'iraa no te haponoraa6
Te mau rave'a	9
Faahitiraa parau no roto mai i te a'oraa « A haamana'o na, a haamana'o na », na te peresideni Henry B. Eyring (a'oraa no te amuiraa rahi).	10
Faahitiraa parau no roto mai i te a'oraa « A haamana'o, ia ore ia pohe », na Elder Marlin K. Jensen (a'oraa no te amuiraa rahi)	11
Parau faaite a te autahu'araa e a te pūpū tauturu (hi'oraa)	12
Papa'iraa i te mau iteraa no te pae varua o te taata iho e o te utuafare (hi'oraa).	13
Parau faati'a no te faaohipa i te mau hoho'a (api parau)	14
Parau faati'a no te aamu matahiti	16
Parau mo'mo'e no te mau haamaramaramaraa a te Ekalesia.	17

Omuaraa



Fare Aamu a te Ekalesia i Roto Miti, Utaha

E tauturu te faaineineraa e te haponoraa i te aamu matahiti o te hoê tītī, te hoê mataeinaa e aore ra, te hoê misioni, ia faatupu i te ohipa a te Fatu: « Tamau noa i roto i te papa'iraa e te faati'araa ho'i i te hoê parau tuatapapa no te mau mea faufaa atoa... no ni'a i ta'u ekalesia nei. ... E ia haponu atoa'tu ta'u mau tavini i te mau vahi taa ê atu i roto i te fenua nei, i te mau tuatapaparaa no ta ratou ra mau tiaauraa » (PHPF 69:3, 5).

Teie te mau tumu no te aamu matahiti:

1. Haafatata i te mau melo i piha'i iho i te Mesia na roto i te tautururaa ia ratou ia haamana'o i te mau mea ta te Atua i rave no Ta'na mau tamarii e e faatupu maite Oia i Ta'na mau fafauaraa.
2. Ia tamau noa i te papa'i i te aamu o te Ekalesia o teie anotaui.
3. Ia horo'a i te feia faatere i te hoê rave'a no te feruri i ni'a i ta ratou mau tautoraa no te tauturu i te taata e i te mau utuafare ia roaa ia ratou te faateiteiraa.

Tei roto i teie buka arata'i te mau arata'iraa tumu e te mau rave'a no te faafi i te aamu matahiti. No te tahi atu mau haamaramaramaraa, a hi'o i ni'a i te [lds.org/annualhistories](https://www.lds.org/annualhistories).

I roto i teie buka arata'i, *paroitā* e *tītī* e au atoa ia no te *amaa* e te *mataeinaa*.



E haaputuhia te mau aamu matahiti i te Fare Aamu a te Ekalesia.

Te niu o te parau haapiiraa



Te papaa parau ta Moromona i hamani i tahito ra, ua riro mai nei ia ei haamaitairaa faufaa rahi roa no te mau u'i amuri a'e.

Ehaafatata te aamu matahiti i te mau melo i piha'i iho i te Mesia na roto i te tautururaa ia ratou ia haamana'o « i te mau mea rarahi ta te Fatu i rave » (api upoo parau o te Buka a Moromona). E tupu i te rahi te tia'iraa e te ti'aturiraa na roto i te haapiiraa mai no ni'a i te tahi atu mau taata tei faaruru i te mau ati, e ia upooti'a i ni'a i te reira na roto i te tauturu a te Fatu. E riro te iteraa i te aamu ei tauturu ia tatou eiaha ia na ni'a iho faahou i te rave i te mau hape, e, e horo'a mai ho'i i te iteraa i to tatou iho tumu e i te faturaa ai'a. E mea na reira te aamu o te Ekalesia i te haamaitai i te mau u'i e ora nei e to amuri a'e.

E roaa mai te tahi atu mau ite na roto i te tai'oraa i te mau papa'iraa mo'a i raro nei e i te mau faahitiraa parau no roto mai i te a'oraa o te amuiraa rahi o te itehia i roto i tuhaa o « Te mau rave'a » (mau api 10–11).

(PH&PF 2:1–3.)

« Inaha, e papa'ihia te hoê papaa parau i rotopu ia outou ».

PH&PF 135:3

« E teie faahou â, te parau atu nei au ia oe na e e faa-taahia'tu ia ia'na te taata haapa'o aamu o te Ekalesia ia haapa'o i te papaa parau no te Ekalesia e te parau tuatapapa ho'i i te mau taima atoa ».

PH&PF 135:3

« E ia tamau noa atoa oia i roto i te papa'iraa e te faati'araa ho'i i te hoê parau tuatapapa no te mau mea faufaa atoa... no ni'a i ta'u ekalesia nei ...

« E ia haponono atoa'tu ta'u mau tavini i te mau vahi taa ê atu i roto i te fenua nei, i te mau tuatapaparaa no to ratou ra mau tiaauraa ».

PH&PF 122:1–2

« O te ohipa ia na te papa'i parau a te Fatu... ia haapa'o i te hoê parau tuatapapa... no te mau mea atoa te tupu i Ziona ra...

« E no te huru atoa ho'i no to ratou oraraa, to ratou faaroo, e te mau ohipa ho'i ».

Alama 37:6–8.

« Na roto i te mau mea iti e te papû ra e faatupuhia'i te mau mea rarahi e ...

« ... E na roto i te mau rave'a iti roa e faahaama'tu ai te Fatu i tei paari ra, e e faatupu ho'i oia i te ora no te taata e rave rahi.

« E teie nei, i mua a'enei i hinaaro te Atua ia haapa'ohia teie nei mau mea; inaha ho'i, te faarahi ra te reira i te mana'o o teie nei feia, e te faaite maira ho'i ia ratou e rave rahi i ta ratou mau hapa, e te arata'i maira ho'i ia ratou i te ite i to ratou Atua e tae noa'tu i te ora o to ratou varua ».

Alama 37:14.


Ua parau oia i ta'na ra taimaiti ia Helamana, « Na te Atua i tuu mai i teie nei mau mea mo'a ia oe na, e na'na ho'i ratou i haapa'o, e i haamo'a, e e riro â oia i te haapa'o, e i te tiai i te reira no te opuaraa paari na'na ra, e tia'i ia'na i te faaite mai i to'na ra mana i te mau u'i a muri atu ».

Te mau arata'iraa no te aamu matahiti

Te ohuraa aamu matahiti

No te faatupu i te faaueraa « ia haapa'o i te papaa parau no te Ekalesia e te parau tuatapapa ho'i i te mau taime atoa » (PHPF 47:3), ua titauhia i te mau tuhaa atoa o te Ekalesia ia hamani i te hoê aamu matahiti tano e te papû maitai.

No te hamahi i te aamu matahiti, e ti'a ia ia haamata i te ava'e tenuare e ia tamau noa i te roaraa o te matahiti, e ia haponono i te reira i te 31 no mati o te matahiti i muri atu. E mea ti'a i te paroita tata'itahi ia hamani i to'na iho aamu e ia haponono i te reira i te tîti ra. E amui te tîti i te mau mea i horo'ahia mai e te paroita e to'na iho aamu e a haponono atu ai i te reira na roto i te hoê parau tuatapapa i te tuhaa faatere no te aamu o te Ekalesia ra. A hi'o « [Te mau arata'iraa no te haponoraa](#) » no te tahi atu mau haamaramaramaraa.



Faanahoraa no te faaineine i te hoê aamu matahiti



E haaputupu e e faaineine te taata i faataahia i te mau materia no te aamu matahiti.

Te taahiraa matamua i roto i teie ohipa o te horo'araa ia i te hopoi'a hamaniiraa i te aamu i te papa'i parau no te paroita e aore ra, no te tîti, te hoê taata taa ê no te aamu i raro a'e i te arata'iraa a te papa'i parau, e aore ra, hoê misionare i roto i te piha ohiparaa a te misioni. Na'na e haaputupu i te materia i roto i te roaraa o te matahiti, e e nehenehe ta'na e ani ia vetahi ê ia horo'a mai i te mau aamu e te haamaramaramaraa. A hi'o « [Eaha te tuu i roto](#) ». I te pae hopea o te matahiti, e tahoêhia teie mau materia e e horo'ahia'tu i te faatere autahu'araa o te amuiraa no te fariiraa e no te haponoraa.



Eaha te tuu i roto

E piti raverāa no te tahoē i te aamu matahiti o te tītī : te faanahoraa tumu e aore ra, te faanahoraa taatoa. Na te peresideni tītī e faaoti eaha te faanahoraa e rave, ia au i te huru o te paroita tata'itahi i roto i ta'na tītī. E rave te misioni i te faanahoraa taatoa.

Te faanahoraa tumu

Teie te mau mea e tuu i roto i te aamu matahiti i roto i te faanahoraa tumu :

Te api tapo'i. Te api tapo'i o te api matamua ia o te aamu matahiti. E itehia te hoho'a tumu o te api tapo'i i ni'a i te itenati [lds.org/annualhistories](https://www.lds.org/annualhistories) e aore ra, e nehenehe e poro'i na roto i te Pū opereraa buka a te Ekalesia. Teie te mau mea e tuu i roto i te api tapo'i :

- Te i'oa e te numera o te amuiraa.
- Te matahiti i papa'ihia te aamu.
- Te i'oa o te taata tei tahoē i te aamu e te i'oa o te ti'a faatere o te autahu'araa o te amuiraa o tei farii i te reira.

Tarena a te amuiraa. A tuu i te tarena o te amuiraa no te faaite i te mau ohipa rarahi tei tupu i roto i te roaraa o te matahiti.

Te mau api parau patururaa i te feia faatere. A tuu i roto te mau api parau patururaa i te feia faatere i tai'ohia i roto i te mau amuiraa paroita e tītī. E tuu te mau misioni i te mau api parau patururaa i te feia faatere tei tai'ohia i roto i te mau amuiraa amaa, no te mau amaa e ere no roto i te hoē tītī e aore ra, i te hoē mataeinaa. E nene'ihia mai teie mau api parau na roto mai i te faanahoraa rorouira « Member and Leader Services » (MLS) o te itehia i roto i te rahiraa o te mau amuiraa a te Ekalesia.

Te tahi faati'araa aamu poto noa no te faataa i te mau ohipa e te tahi mau tupuraa faufaa o te reira matahiti. Ia au i te ana'iraa tau, a papa'i i te hoē haapotora parau no te mau ohipa e te mau tupuraa faufaa o te matahiti, mai te haamo'a-raa-hia te hoē fare apī, te haamau-raa-hia te hoē amuiraa apī, te mau amuiraa paroita e te tītī, te

mau tere hiero, te mau faaoaoaraa na te feia apī, te mau ohipa totauturu, te revaraa o te hoē ti'a faatere, e aore ra, te tupuraa i te rahi i roto i te hoē paroita. A faite i te tai'o mahana, te vahi, te rahiraa taata i amui mai, eaha te ohipa i tupu, e te mea ta taua ohipa ra e aore ra, ta taua tupuraa ra i horo'a mai.

Te faaitoiohia'tu nei ia faaite atoa i te mau hoho'a. A tapa'o i te tai'o mahana, te vahi o te reira mau hoho'a e tae noa'tu i te hoē faataaraa poto no te reira. Mai te mea e, e nehenehe, a faaite i te i'oa taatoa o te taata tata'itahi i roto i te hoho'a.

Mai te mea e, e nehenehe, a titau i te hoē Parau faati'a no te faaohipa i te mau hoho'a i tuurimahia no te hoho'a tata'itahi e aore ra, no te mau hoho'a teata i roto i te aamu matahiti. Te taata na'na e haapa'o i te tahoēraa i te aamu o te amuiraa, e mea ti'a ia ia'na ia haapapū e, ua piahia i muri i te aamu matahiti te hoē api parau tuurimahia na te taata tata'itahi tei horo'a mai i te hoho'a. ([E itehia te api parau i roto i te tuhaa « Te mau rave'a » o te haamata i te api 9 e aore ra, i ni'a i te itenati \[lds.org/annualhistories\]\(https://www.lds.org/annualhistories\)](#)).

Faanahoraa taatoa

Taa ê atu te mau mea i titauhia no te hoē aamu matahiti i roto i te faanahoraa tumu, teie atu â te mau mea e titauhia i roto i te faanahoraa taatoa o te aamu :

Te mau parau tuatapapa o te autahu'araa, o te pūpū tauturu e o te melo. E horo'a mai te aamu matahiti i te hoē rave'a i te feia faatere ia feruri i ni'a i ta ratou mau tautooraa no te tauturu i te mau taata e te mau utuafare ia farii i te faateiteiraa. E riro teie mau parau tuatapapa ei tuhaa faufaa no te aamu o te amuiraa. No te faaohie i te haaputuputuraa i te reira mau haamaramaramaraa, e titauhia i te ti'a faatere o te amuiraa ia faanaho i te hoē tapura uiraa ohie roa ia pahonohia e te mau ti'a faatere o te autahu'araa e o te pūpū tauturu. E faatumu te mau uiraa i ni'a i te hoē mana'o tumu e aore ra, i ni'a i te mau opuaraa a te amuiraa. E nehenehe e faaohipa i te hoho'a o te Parau tuatapapa a te autahu'araa e a te pūpū tauturu no te faanaho i te mau uiraa. ([E itehia te reira hoho'a i roto i te tuhaa « Te mau rave'a » o te haamata i te api 9 e](#)



A ani i te mau melo o te apoora paroita ia tauturu i te faaineineraa i te aamu matahiti.

[aore ra, i nī'a i te itenati lds.org/annualhistories](https://www.lds.org/annualhistories)). A opere 'oi'oi i te mau uiraa i roto i te matahiti no te horo'a i te taimē i te taata ia faaineine i ta ratou mau pahonora. E riro te mau pahonora i teie mau uiraa ei horo'araa na te mau pūpū autahu'araa e aore ra, te mau pūpū tauturu, no te aamu matahiti.

E nehenehe atoa e tuu i roto i te aamu matahiti te tahi mau aamu faahiahia no roto mai i te mau melo tei farii i te iteraa no nī'a i te rima o te Atua i roto i to ratou oraraa. E ti'a ia haruharu i te mau aamu no nī'a i te huru o te oraraa, te faaroo e te mau ohipa a te mau melo (a hi'o PHPF 85:1-2) ma te faaohipa i te hoho'a o te Haruharuraa i te mau iteraa varua o te taata iho e o te utuafare , e aore ra, e nehenehe te reira e papa'i-rima-hia. ([E itehia te reira hoho'a i roto i te tuhaa « Te mau rave'a » o te haamata i te api 9 e aore ra, i nī'a i te itenati lds.org/annualhistories](https://www.lds.org/annualhistories)). Eiaha e haamo'e i te mau iteraa o te mau vahine e te feia apī. E titauhia ia tuurima te taata haponi i te mau aamu o te taata iho, e ia hi'opo'a-maitai-hia i te ti'araa mau e te afarora e te taata e tahoē ra i te aamu matahiti.



Na te mau hoho'a e faaau roa'tu i te mau parau tuatapapa papa'ihia.

Te tahi atu haamaramaramaraa na te mau misioni :

- A ani i te peresideni misioni ia papa'i i to'na mau mana'o no nī'a i te matahiti i ma'iri. A tuu atoa i te haamaramaramaraa no nī'a i te mau titauraa, te mau manuiaraa, e te tupuraa o te ohipa misionare i roto i tera e tera tuhaa o te misioni.
- [A ani i te mau misionare e i te tahi atu mau taata ia faaohipa i te hoho'a o te Haruharuraa i te mau iteraa varua o te taata iho e o te utuafare no te faaite i te mau aamu faufaa no nī'a i to te Atua haamaitaraa i to ratou oraraa, mai tei faataahia i nī'a nei.](#)
- [A ani i te mau ti'a faatere o te mau amaa i raro a'e i te misioni ia pahono i te hoē tapura uiraa tei faaineinehia e te peresideni misioni, e aore ra, a ani ia ratou ia faaohipa i te hoho'a o te Parau tuatapapa a te autahu'araa e a te pūpū tauturu.](#)

Te mau papaa parau faufaa tei hamanihia na te hoē amuiraa e no te hoē amuiraa.

A tuu atoa i teie mau parau

- Te mau parau tuatapapa no te mau numera faufaa
- Te mau rata parau apī
- Te mau faanahoraa e te mau parau pia taa ē
- Te mau faaiteitaraa hoho'a e te tahi atu mau ohipa i hamanihia (i roto i te pehe uira e aore ra, i roto i te tahi atu mau huru faanahoraa mai te PDF, JP2, J2K, JPG, TIF, WAV, MP3, AVI, e aore ra MOV).
- Te mau parau pia i roto i te ve'a (faaite i te haamaramaramaraa no nī'a i te ve'a e te tai'o mahana i nene'ihia ai).

Te tahi atu mau mea no te mau aamu o te misioni :

- Te hoē tapura no te mau misionare rave tamau e tavini ra i roto i te misioni i te hopea o te matahiti.
- Hoē parau no te mau tauiraa misionare i roto i te roaraa o te matahiti.
- Te mau a'oraa tei horo'ahia e te peresideni misioni.

Te mau arata'iraa no te oraraa omo'e Haamaramaramaraa omo'e e aore ra, no te oraraa omo'e. Eiaha e tuu i te Haamaramaramaraa omo'e e aore ra, no te oraraa omo'e i roto i te aamu matahiti. Teie te tahi mau hi'oraa no taua huru haamaramaramaraa ra :

- Te mau parau fa'iraa, te parau tuatapapa no te mau apoora faatitiaifaroraa a te Ekalesia, e aore ra, te tahi mau parau fifi tei paraparauhia i roto i te mau rururaa ta'oti'ahia a te Ekalesia (mai te mau apoora a te feia faatere).
- Te mau parau no ni'a i te faufaa moni o te faaite ra i te moni e roaa mai i te Ekalesia (mai te tuhaa ahuru e te tahi atu mau horo'araa), te mau haamau'araa e te mau tapura moni no te faaohipa.
- Haamaramaramaraa moni no te taata iho, oia'toa te haamaramaramaraa no ni'a i te ohipa totauru.
- Haamaramaramaraa taa e no ni'a i te ea o te taata.
- Te mau haamaramaramaraa mai te mea e faaitetia, e ofatiraa ia i te mau ture no ni'a i te oraraa omo'e (mai te vahi faaearea, te mau numera niuniu, te mau imere, te tai'o mahana fanauraa, te hara i ravehia, te mau ohipa o te apeni, e aore ra te nunaa tupuna).
- Te mau faahitiraa parau e aore ra, te mau faataaraa no ni'a i te rotora o te hiero, te mau raveraa e aore ra, te mau oro'a o te hiero, te ahu hiero, e aore ra, te tahi atu mau ahu o te hiero.

Taa-e-raa no te mau melo. I te tahi mau taime, e mea varavara roa ra, e titauhia ia tuu i te haamaramaramaraa omo'e e aore ra, no te oraraa omo'e o te tahi mau melo no te Ekalesia mai te mea e, e hinaarohia te reira haamaramaramaraa no te haapapu i te ho'e tuhaa faufaa o te aamu o te amuiraa. Mai te mea e, e itehia taua huru ra, e mea ti'a i te mau haamaramaramaraa omo'e e aore ra, no te oraraa omo'e, ia tuuhia i roto i te ho'e tuhaa taa e ia faataa maitai e, « E mea omo'e ».

Parau faati'a no te faaohipa i te haamaramaramaraa no ni'a i te mau melo ore. Te opani nei te mau ture no te oraraa omo'e i roto i te mau fenua e rave rahi, ia faaohipa i te mau haamaramaramaraa no ni'a i te mau taata (tae roa'tu i to ratou i'oa) ma te ani ore i ta ratou parau faati'a papa'ihia. No reira, hou a tuu ai i te haamaramaramaraa i roto i te aamu matahiti no ni'a i te ho'e melo ore, e titauhia ia farii i te ho'e Parau faati'a no te aamu matahiti. E titauhia teie parau faati'a no te faaiteraa i te parau no ni'a i te hoa faaipoipo, te mau metua, e aore ra, te mau tamarii, o te mau melo e ere ratou i te melo no te Ekalesia. E titau-atoa-hia te reira no te faahitiraa i te parau no te mau melo ore taa e i roto i te sotaiete. [E itehia te mau hoho'a no te Parau faati'a no te aamu matahiti, e te Parau faataa a te ekalesia no te oraraa omo'e, i roto i te tuhaa « Te mau rave'a » o te haamata i te api 9\).](#)

Mai te mea e, e hinaaro te taata e faaineine ra i te aamu matahiti ia faaite e, o vai te mau taata melo ore i roto i te aamu, e ani ia oia i taua mau taata ra ia tuurima mai i te ho'e Parau faati'a no te aamu matahiti e apiti atu oia i taua mau parau faati'a ra i te ho'e Parau faataa a te ekalesia no te oraraa omo'e. E apitihia 'tu taua mau parau faati'a tuurimahaia ra i roto i te aamu matahiti. [E itehia te mau hoho'a no te Parau faati'a no te aamu matahiti, e te Parau faataa a te ekalesia no te oraraa omo'e, i roto i te tuhaa « Te mau rave'a » o te haamata i te api 9\).](#)

Te mau arata'iraa no te haponora

E haponohia te mau aamu matahiti na roto anei i te rave'a rorouira e aore ra, i ni'a i te api parau, eiaha ra na e piti atoa ra.

- E tae te mau aamu o te paroita e o te amaa i te tifi ra i te 1 no mati.
- E tae te mau aamu o te tifi, o te mataeinaa e o te misioni i te piha faatereraa i faataahia e aore ra, i te tuhaa faatere no te aamu o te ekalesia i te 31 no mati.

E faatanotano te mau presideni area i teie mau tai'o mahana ia au i te hinaaro o to ratou mau area. E fariihia te mau haponora tei taere; tera ra, no te mea e haaputuhia te aamu matahiti i roto i te roaraa o te matahiti, e mea maitai a'e ra ia faaoti 'oi'oi i te ho'e aamu matahiti no te matahiti i ma'iri, ia nehenehe ia faatumu i ni'a i te matahiti e tere ra. E tape'ahia te ho'e hoho'a o te aamu matahiti i te fenua iho, eiaha ra e opere faarahi i te reira.



Eiaha e tuu i te mau tapura haamaramaramaraa mai teie te huru, te vahi nohoroa o te mau melo, to ratou numera niuniu, i roto i te mau aamu matahiti.



Na te ti'a faatere autahu'araa o te amuiraa e hi'opo'a i te aamu matahiti no te farii i te reira, hou a haponu atu ai.

Ia haapono-ana'e-hia te aamu matahiti, eiaha e pine amui i te mau api e aore ra, eiaha e faaohia i te mau buka vai-raa e aore ra, i te mau paruru api parau. Eiaha e haponu i te mau ohia rimaî, te mau perapeio, e te tahi atu mau mea ei tuhaa no te aamu matahiti.

Te haponora na roto i te rorouira

E nehenehe te mau tifi, te mau mataeinaa e te mau misioni e haponu i to ratou mau aamu matahiti na roto i te rorouira mai te mea e, e haapa'ohia teie faatureraa i raro nei :

- Ua papa'ihia te taatoaraa o te aamu matahiti i roto i te hoê noa iho putu'ite PDF e aore ra, Word. E faaôhia te mau hoho'a e aore ra, te tahi atu mau mea i roto i taua putu'ite ra. (Eiaha e haponu na roto i te imere te mau mea faaroo e aore ra, te video). A faaite i te i'oa o te putu'ite e faaohia nei i te i'oa e te numera o ta outou amuiraa. Ei hi'oraa, Syracuse Utah South 521477.pdf.
- Eiaha taua putu'ite ra ia hau atu i te 10 megabites. E fariihia te mau putu'ite i faana'ina'ihia.

Mai te mea e, aita e nehenehe i te mau aamu matahiti ia faaau i ni'a i teie faatureraa, e mea ti'a ia ia haponu i te reira i ni'a i te api parau.

A haponu i te putu'ite i te : annualhistoryldschurch.org
organnualhistoryldschurch.org

A tuu i roto i te imere i teie mau haamaramaramaraa :

- Te i'oa e te numera o te amuiraa
- Te matahiti e tuatapahia ra

Te mau haponora api parau

E haponu te mau amuiraa no te mau Hau Amui no Marite e no Canada i te papa'iraa tumu o te aamu matahiti i :

Church History Department
Annual History
15 East North Temple Street
Salt Lake City UT 84150-1200

Te mau amuiraa i rapae i te mau Hau Amui no Marite e i Canada, e haponu ratou i te hoho'a matamua o te aamu matahiti i te piha faatereraa i faataahia no ratou, e na te reira piha e haponu atu i te tuhaa faatere no te aamu o te Ekalesia.

Te mau rave'a

Faahitiraa parau no noto mai i te a'oraa « A haamana'o na, a haamana'o na », na te peresideni Henry B. Eyring (a'oraa no te amuiraa rahi)

Faahitiraa parau no roto mai i te a'oraa « A haamana'o, ia ore ia pohe », na Elder Marlin K. Jensen (a'oraa no te amuiraa rahi)

Parau faaite a te autahu'araa e a te pūpū tauturu (hi'oraa)

Papa'iraa i te mau iteraa no te pae varua o te taata iho e o te utuafare (hi'oraa)

Parau faati'a no te faaohipa i te mau hoho'a (api parau)

Parau faati'a no te aamu matahiti

Parau no te Oraraa Omo'e a te Ekalesia



Faahitiraa parau no roto mai i te « A haamana’o na, a haamana’o na »

Na te peresideni Henry B. Eyring, tauturu piti i roto i te Peresideniraa Matamua

Ensign, Novema 2007, 66–69



I te na’ina’i-roa-raa ta maua mau tamarii, ua haamata vau i te papa’i i te tahi mau mea o tei tupu i te mau mahana atoa. E faaite atu vau ia outou e mea nahea te reira i te ha-mataraa. Ua maoro vau i tae mai ai i te fare i muri a’e i te hoê ohipa na te Ekalesia. Ua poiri roa. Ua hitimahuta vau i to’u iteraa’tu i to’u metua tane

hoovai a haere ai au i te opani i mua o to’u fare, e mea piri mai to’na faaearea i to matou. Te amo ra oia i te tahi mau auri pape i ni’a i to’na taponu, ma te haere vitiviti e tei roto noa â oia i to’na ahu ohipa. Ua ite au e, te hamani ra oia i te tahi rave’a pamuraa i te pape na roto mai i te anavai i raro atu i to matou faaearea haere mai i ni’a i to matou fenua.

Ua ataata maira oia, ma te parau mărû mai, e ua haapeepée atura i te haere i roto i te poiri no te rave i ta’na ohipa. Ua haere au i mua rii atu i te fare, ma te feruri i te mea ta’na e rave ra no matou, e i to’u taeraa i te uputa fare, ua faaroo a’era vau i roto i to’u feruriraa, eiaha i roto i to’u iho reo, i teie mau parau: « Aita vau e horo’a’tu nei i teie mau iteraa no oe iho. A papa’i i te reira ».

Ua tomo atura vau i roto i te fare. Aita vau i haere i ni’a i te ro’i. Noa’tu to’u rohirohi, ua rave maira vau i te tahi mau api parau e ua haamata a’e ra i te papa’i. E a papa’i noa ai au, ua taa a’era ia’u te auraa no te poro’i ta’u i faaroo i roto i to’u feruriraa. Ua titauhia ia’u ia papa’i ia tai’o ta’u mau tamarii, i te hoê mahana a muri a’e, e mea nahea to’u iteraa i te rima o te Atua i te haamaitairaa i to matou utuafare. Aita i titauhia ia papa ruau ia rave i te mea ta’na e rave ra no matou. E nehenehe ta’na e ani i te tahi taata ê atu ia rave i te reira, e aore ra, eiaha roa’tu e rave. Tera râ, te tavini nei oia ia matou, to’na utuafare, mai ta te hoê pîpî fafau na Iesu Mesia e rave tamau noa. Ua ite a’era vau e, e parau mau te reira. E no reira ua papa’i a’era vau i te reira, ia roaa ho’i i ta’u mau tamarii te haamana’oraa i te hoê mahana i te taime e hinaaro ai ratou.

Ua papa’i a’era vau i te tahi nau reni rii i te mau mahana atoa e rave rahi matahiti. Aita roa i mo’ehia hoê mahana,

noa’tu to’u rohirohi e aore ra, noa’tu e, e titauhia ia’u ia ti’a oioi i ni’a i te po’ipo’i a’e. Hou a papa’i ai au, e ui au e: « Ua ite anei au i te rima o te Atua i te tororaa mai no te tapea mai ia maua e aore ra, i ta maua mau tamarii e aore ra, i to matou utuafare i teie mahana ? » A feruri noa ai au, ua haamata te hoê mea i te tupu. Ia feruri ana’e au i te mahana taatoa, e ite au i te faaiteraa papû i te mea ta te Atua i rave no te hoê o matou, o ta’u i ore i ite i roto i te mau taime ohipa roa o te reira mahana. Ia tupu ana’e te reira, e e mea pinepine ho’i i te tupu mai, ua ite a’era vau e, na roto i to’u tamataraa e haamana’o, na te reira i vaiiho i te Atua ia faaite mai ia’u i te mea Ta’na i rave.

Ei reira te mauruuru e haamata ai i te tupu i te rahi i roto i to’u aau. Ua tupu te iteraa papû i te rahi. Ua rahi atu to’u papûraa e, te faaroo mai nei e te pahono mai nei to tatou Metua i te Ao ra i ta tatou mau pure. E rahi atu to’u mauruuru no te mărû e te nehenehe o te itehia na roto i te Taraehara o te Faaora o Iesu Mesia. E e rahi to’u ti’aturi e, e nehenehe ta te Varua Maitai e faahaamana’o i te mau mea atoa ia tatou, tae roa’tu i te mau mea aita tatou i ite e aore ra, aita tatou i haapa’o maitai i te taime a tupu ai te reira.

Ua ma’iri te tau. Ua paari ta’u mau tamaroa i teie nei. E i te tahi taime, e hitimahuta vau ia parau mai te hoê o ratou e, « Papa, ua tai’o vau i roto i ta’u buka aamu i te taime... » e i reira oia e faati’a mai ai no ni’a i te mea ta’na i tai’o, e e mea nahea te mau mea tei tupu i tera ra tau, i te tautururaa ia’na ia ite i te hoê mea ta te Atua i rave i roto i to’na oraraa.

To’u hinaaro, o te faaitoito ia ia outou ia imi i te mau rave’a no te ite e no te haamana’o i te maitai o te Atua. E patu ho’i te reira i to tatou iteraa papû. Aita paha outou e papa’i nei i te hoê buka aamu. Aita paha outou e faaite nei i te hoê parau ta outou e tapea nei, i te feia ta outou e here nei e e favini nei. Tera râ, e haamaitaihia outou e o ratou mai te mea e, e haamana’o outou i te mea ta te Fatu i rave. ...

I teie pô, e ananahi pô, e ti’a ia outou ia pure e ia feruri maite, ma te ui e: Ua haponu mai anei te Atua i te hoê parau no’u ana’e ? Ua ite anei au i To’na rima i roto i to’u oraraa e aore ra, i roto i te oraraa o ta’u mau tamarii ? E rave au i te reira. E e imi au i te hoê rave’a no te faaherehere i te haamana’oraa no te mahana e titauhia ai ia’u e te feia ta’u i here, ia haamana’o i te here rahi o te Atua ia tatou e i to tatou hinaaro Ia’na. Te faaite papû nei au e, te here nei Oia ia tatou e te haamaitai nei Oia ia tatou, hau atu i ta te rahiraa o tatou e ite nei. Ua ite au e, e parau mau te reira, e e oaoa vau ia haamana’o ana’e au Ia’na.

Faahitiraa parau no roto mai i te a'oraa « A haamana'o, ia ore ia pohe »

Na Elder Marlin K. Jensen no te Hitu Ahuru (Taata papa'i aamu e papa'i parau no te Ekalesia)

Ensign, Me 2007, 36–38



Mai te mea e, e haapa'o maitai tatou i te faaohiparaa o te parau ra *haamana'o* i roto i te mau papa'iraa mo'a, e ite tatou e, taua haamana'o ra ta te Atua e parau nei, o te hoê ia parau tumu faufaa e te ora no te evanelia. Te tumu no te mea, te mau titauraa a te mau peropheta ia haamana'o, e mau piiraa pinepine ia ia rave

i te hoê ohipa: ia faaroo, ia hi'o, ia rave, ia haapa'o, ia tatarahapa a hi'o 2 Nephi 1:12; Mosia 6:3; Helamana 5:14. Ia haamana'o ana'e tatou mai te au i ta te Atua e parau ra, e upooti'a tatou i ni'a i to tatou hinaaro taata nei, no te tatua ia tatou no te aroraa o te oraraa nei e no te tomo i roto i te reira aroraa, ma te imi i te mau rave'a atoa no te patoi i te faahemaraa e no te haapae i te rave i te hara.

Ua titau te Arii Beniamina i to'na nunaa i taua huru haamana'oraa ra:

« Aita e ti'a ia'u ia faaite atu i te mau mea e hope roa'e e hapa ai outou: ua rau te huru o te e'a e te rave'a, e tae atu ho'i i te rahi e ore ia e ti'a ia'u ia tai'o.

« O teie parau iti râ e ti'a ia'u ia parau atu ia outou na, ia ore outou ia hi'opo'a ia outou iho, e ta outou mau mana'o, e ta outou mau parau, e ta outou mau ohipa e rave ra, e e haapa'o ho'i i te mau faaue a te Atua ra, e e mau papû i te faaroo i tei faaroohia e outou no te taeraa mai o to tatou Fatu ra, e tae noa'tu i te hopea o to outou ora nei, e pohe mau ia outou e tia'i. E tena na, e te taata e, a haamana'o, ia ore ia pohe » Mosia 4:29–30.

Te ite nei tatou i te faufaa o te haamana'oraa i roto i to tatou oraraa, eaha'tu â ia te mau mea e ti'a ia tatou ia haamana'o? ... Te parau nei au e, e mea ti'a roa ia tatou ia haamana'o i te aamu o te Ekalesia a Iesu Mesia e i to'na mau taata. Te faairo nei te mau papa'iraa mo'a i te aamu

o te Ekalesia ei ohipa faufaa roa. E nehenehe e parau e, te rahiraa o te papa'iraa mo'a e aamu ia no te Ekalesia. I te mahana matamua roa a faati'ahia ai te Ekalesia, ua faaue maira te Atua ia Iosepha Semita, « Inaha, e papa'ihia te hoê papaa parau i rotopu ia outou na » PHPF 21:1. Ua haa o Iotepha i roto i teie faauerua na roto i te piiraa ia Olive Kaudere, te piti o te peresibutero i roto i te Ekalesia e to'na tauturu faatere, ei taata papa'i aamu matamua no te Ekalesia. Te papa'i nei tatou i te parau no te tauturu ia tatou ia haamana'o, e ua papa'ihia te hoê papaa parau no te maraaraa e te tupuraa o te Ekalesia mai te anotau o Olive Kaudere e tae roa mai i teie mahana. Te faahaa-mana'o mai nei teie papaa parau maere ia tatou e, ua iriti faahou te Atua i te mau ra'i e ua heheu mai i te mau parau mau o te titau mai nei i to tatou u'i ia haa...

Na te haamana'oraa e tauturu ia tatou ia ite i te rima o te Atua i roto i to tatou oraraa i mua ra, mai ta te parau tohu e te faaroo e haapapû mai nei ia tatou ia ite i te rima o te Atua i roto i te mau tau a muri a'e ...

Te parau pinepine nei tatou i te parau no te haamana'o-raa i ta tatou mau faufauraa mo'a e i te mau faauerua a te Atua, e no te haamana'oraa e te raveraa i te mau oro'a faaora no to tatou mau tupuna i pohe. Te mea faufaa roa'tu, te paraparau nei tatou i te titauraa ia haamana'o i to tatou Faaora ia Iesu Mesia, eiaha i te taime noa e au ia tatou, i te mau taime atoa râ, mai Ta'na i titau mai a hi'o 3 Nephi 18:7, 11. Te faaite papû nei tatou e, e haamana'o tamau noa tatou Ia'na a rave ai tatou i te oro'a mo'a. E ei faaho'iraa, ua fafauhia mai ia tatou e, e vai noa To'na Varua i roto ia tatou. E mea faahiahia roa, i te mea e, teie iho te Varua ta te Metua i te Ao ra i tono mai no te « faaite faahou mai ia tatou i te mau parau atoa » Ioane 14:26. No reira, mai te mea e, e rave tatou i te oro'a mo'a ma te ti'amâ, e haamaitai mai te Varua ia tatou no te tomo i roto i te hoê ohuraa maitai o te haamana'oraa, ma te ho'i tamau noa i roto i to tatou feruriraa e to tatou haapa'oraa i te Mesia e i To'na Taraehara.

Te ti'aturi nei au e, te haereraa mai i te Mesia ra e ia maitai roa i roto Ia'na ra, o te titauraa hopea ia o te mau haamana'oraa atoa a hi'o Moroni 10:32–33. No reira, te pure nei au i te Atua ia haamaitai noa mai Oia ia tatou ia haamana'o, Ta'na Tamaiti ihoa râ, e ia ore ia pohe.

Parau tuatapapa a te autahu'araa e a te pŭpŭ tauturu

Teie i raro nei te tahi mau uiraa no te tauturu i te feia faatere o te autahu'araa e o te pŭpŭ tauturu ia tauturu i te papa'iraa i te aamu matahiti. E hoho'a noa teie, aita e titauhia ia riro roa mai teie te huru). E riro te haamaramaramaraa papŭ, mai te mau hoho'a, ei haafaufaaraa atu â i te aamu. **A faohipa i te tahi atu mau api parau no te pahonora a mai te mea e, e titauhia.**

A faaite i te mau tautooraa no te tauturu i te mau melo ia ora i te evanelia a Iesu Mesia.

Faaita i te parau no te ohipa misionare i roto i ta outou paroita e aore ra, amaa.

Faaita i te mau tautooraa no te aupuru i te feia veve e te nava'i ore (eiaha e faaita i te i'oa ma te parau faati'a ore).

A faaita i te mau tautooraa no te tauturu i te mau melo ia imi i to ratou aamu utuafare e ia rave i te mau oro'a hiero.

Outou te feia faatere, a faaita e mea nahea to outou fariiraa i te faaŭruraa a te Fatu e te iteraa i te rima o te Atua i te arata'iraa i ta outou mau tautooraa.

A tuu mai i te tahi atu haamaramaramaraa ta outou e mana'o ra e mea faufaa ia tuu i roto i te parau faaita.

Papa'iraa i te mau iteraa no te pae varua o te taata iho e o te utuafare

Ua faaitoito te peresideni Henry B. Eyring i te mau melo o te Ekalesia « ia imi i te mau rave'a no te ite e no te haamana'o i te maitai o te Atua. E patu ho'i te reira i to tatou iteraa papû. ... E haamaitaia outou e o ratou te mau melo o to outou utuafare mai te mea e, e haamana'o outou i te mea ta te Fatu i rave » (« A haamana'o na, a haamana'o na », *Ensign*, Nov. 2007, 67).

1. Tufaa rahi

Tai'o mahana

Inafea teie iteraa i tupu ai ? (A papa'i i te matahiti, te tau, te mahana, te hora).

Taata

A tapura i te mau taata i roto i teie iteraa.

Vahi

I hea te tupuraa ? (A papa'i i te i'oa o te vahi i tupu ai teie iteraa).

Te mau mea i tupu

Eaha ta outou e rave ra i taua taime ra ? (A tapura i te mau mea no te aamu e no outou iho).

Paari

Eaha ta outou i apo mai i roto i teie iteraa (hoê noa iho pereota) ?

Faati'araa aamu

I teie nei, a papa'i i te taatoaraa o te aamu ma te faaohipa i te mau mea i papa'ihia i roto i te tufaa rahi. (E hoho'a noa teie, aita e titauhia ia riro roa mai teie te huru. **A faaohipa i te tahi atu mau api parau no te pahonora** mai te mea e hinaarohia).

Tuurima

A tuurima i ta outou haponora no te haapapû e no outou mau teie aamu e ua ti'a mau te reira.

Faati'araa no te faaohipa i te mau hoho'a

No te mau hoho'a e aore râ no te mau hoho'a taviri atoa tei horo'ahia no te tuu atu i roto i te aamu matahiti, e faa'i te fatu hoho'a e aore râ te fatu hoho'a taviri i teie parau faati'a e e horo'a atu i teie api parau i te taata haapa'o no te haaputuraa i te aamu.

Te mau irava, te mau titaaraa, e te faaauraa e te fatu tauihaa

O vau, tei tuurima i raro nei, te taata hamani e te fatu (te « fatu tauihaa ») o teie mau hoho'a e mau hoho'a taviri i faataahia i roto i te « Tapura no te mau Hoho'a i Faataahia » i raro nei (te mau « Hoho'a »).

Te faati'a nei au i te Faanahoraa ohipa a te Peresideni no te Ekalesia a Iesu Mesia i te Feia Mo'a i te Mau Mahana Hopea Nei e ta'na mau pû tu'ati (haapotohia, « COP »), e faaohipa i te mau hoho'a, oia ho'i ia nene'i, ia opere, ia horo'a tarahu, ia horo'a'utu, ia faaha'uti, ia faaiteite, ia haapurara, ia faatae atu i te nunaa, ia tauui, ia tapupu, ia faatano rii, ia tau roa, ia faaau, ia faaohipa no te mau opuaraa êê, e no te tahi atu â faaohiparaa, i te taato'araa anei e aore râ i te hoê tufaa anei, na roto i te mau rave'a haapuroraraa atoa, i te faito numera tei hinaarohia, e e na roto anei i te mau rave'a matarohia e aore râ i te rave'a mataro-ore-hia. E haamana atoa teie parau faati'a ia vetahi ê ia na reira. E hõ mai teie parau faati'a tamau no te mau fenua atoa o te ao nei, ma te tamoni ore, ma te ta-oti'a ore e te faaohipa-tamau-noa-raa.

Ia au i tei faati'ahia e te ture, te haapae roa nei au, i teie nei e amuri noa'utu e na roto i te ao nui, te mau « ti'araa morare » ia au i te tura e i te mau faaohiparaa atoa no te mau hoho'a, ia faaohipa-ana'e-hia te mau rave'a e vai nei e aore râ te mau rave'a e riro i muri mai. No reira, te faaite nei au e te farii nei hoi e, eita vau e farii hoê noa a'e mea no roto mai i te COP no te faaohiparaa i te mau Hoho'a.

Te faaite nei au e te haapapû nei hoi e, e mau hoho'a tumu teie na'u. Aita vau i tipee mai te reira e aita atoa vau i hamani ê mai te hoho'a a vetahi ê, e no'u te mana ti'a ia horo'a atu teie parau faati'a no te faaohiparaa i teie mau hoho'a. Ia au i te faito rahi roa a'e o to'u ite e o to'u ti'aturiraa, eita te faaohiparaa a te COP i teie mau hoho'a e faatura ore i te parau faturaa e aore râ te tahi atu mana a vetahi ê e aore râ, a te tahi atu faanahoraa.

Te haapapû nei au e te faaite nei e ua tai'o vau i teie faati'araa no te faaohipa i te mau hoho'a e na roto i te tuurimaraa i raro nei te horo'a nei au te parau faati'a tei faaitehia.

I'oa o te fatu tauihaa (leta rahi)	Vahi faae meta
Tuurimaraa	
Tai'o mahana	

Faati'araa a te mau metua Mai te peu tei raro a'e te matahiti o te fatu hoho'a i te 18 matahiti, na te mau metua o te fatu tauihaa e aore râ te tia'i e faa'i te mea i muri nei.

O vau, tei tuurima i raro nei, te haapapû nei au e te faaite nei e, o vau te metua e aore râ te taata tia'i o te tamarii fatu tauihaa tei raro a'e i te 18 matahiti, e tei ia'u ra te mana hopea no te haamana i teie Faati'araa no te faaohipa i te mau hoho'a ei mono no te fatu tauihaa, e no reira te horo'a nei au te parau faati'a ei mono no te fatu tauihaa na roto i te tuurimaraa i raro nei.

I'oa o te metua e aore râ te taata tia'i (leta rahi)	Vahi faae meta
Tuurimaraa	
Tai'o mahana	

Tapura no te mau hoho'a i faataahia A haere i te api 2. Aita ana'e e nava'i te vahi no te papa'i, a faa'i e a tuurima te tahi â parau faati'a.

Teie te tapura o te mau hoho'a e te mau hoho'a taviri ta'u e horo'a.

Haamaramaramaraa poto	Tai'o mahana	Vahi	I'oa o te feia e itehia i ni'a i te hoho'a e aore râ i roto i te hoho'a taviri

Tapura no te mau hoho'a i faataahia—to muri mai

Noa'tu e ere au i te melo no te Ekalesia a Iesu Mesia i te Feia Mo'a i te Mau Mahana Hopea Nei (« te Ekalesia »), te faati'a nei au i te Ekalesia e ta'na mau pū tu'ati ia haaputu, ia rave, ia faaohipa, e ia faatae i te tahi atu mau fenua e aore rā i te tahi atu mau pū ti'a, i to'u parau e aore rā i to'u hoho'a pata no te hamani i te aamu o te Ekalesia no te fenua iho (« Aamu »). Ua papū maitai ia'u e e faaohipahia to'u parau ia au i te Faatureraa a te Ekalesia no te putu'ite, o ta'u i tuatapapa.

Te faati'a atoa nei au i te Ekalesia e ta'na mau pū tu'ati ia faaite e aore rā ia hohora i to'u parau e aore rā to'u hoho'a pata no te mau ohipa haapareraa Aamu a te Ekalesia, ia au i te faaotiraa a te Ekalesia e aore rā a ta'na mau pū tu'ati.

I'oa o te taata e horo'a nei i te putu'ite (leta rahi)	Tuurimaraa	Tai'o mahana
--	------------	--------------

Parau paruru itepiri a te Ekalesia—Aamu utuafare

E faaohipahia teie parau ei apiti e te Parau Faati'a no te Aamu matahiti.

Te Ekalesia a Iesu Mesia i te Feia Mo'a i te mau Mahana Hopea Nei, te pû i 50 East North Temple Street, Salt Lake City, Utah 84150, e ta'na nau pû tu'ati (parau-amui-noa-hia « te Ekalesia »), ua haamana i te Parau paruru itepiri i muri nei* no te faaara i te mau taata i te mau ohiparaa a te Ekalesia oia hoi te haaputuraa, te haapa'oraa, te faaohiparaa e te haponohia-haere-raa i te reira (parau-ohie-noa-hia « te raveraa ») no te mau hamaramaramaraa o te taata iho.

1. Te rave nei te Ekalesia i te hamaramaramaraa rahi e te fifi rii o te taata iho i ni'a i te mau melo o te Ekalesia. Te rahiraa o te taima, na te melo iho o te Ekalesia e faatae mai i te hamaramaramaraa (na te metua ia mai te mea e tamarii i raro mai i te 18 matahiti). E nehenehe atoa te hamaramaramaraa o te taata iho e haaputuhia mai e te mau ti'a faatere e aore râ no roto mai i te tahi atu mau rave'a ti'a.
2. E ravehia te mau hamaramaramaraa o te taata iho no te : (a) hamani e te tape'araa i te parau meloraa i roto i te Ekalesia, te mau ô, te aamu e te parau tuatapaparaa; (b) haapapû i te ti'araa o te melo no te tomo atu i roto i te hiero e te tahi atu mau oro'a, te misionare tavini, e te taata rave ohipa tamoni ore e te ti'araa feia faatere (c) faanahonaho te haapiiraa evanelia a te Ekalesia.
3. Na te taata iho e hinaaro e horo'a te hamaramaramaraa no'na iho. Ia horo'a ana'e te hoê melo o te Ekalesia i te hamaramaramaraa no te tahi atu taata ê, e titau atu taua melo o te Ekalesia ra i te parau faati'a a taua taata ê ra e ia ara eiaha te tahi atu taata ia ite i teie Parau Paruru itepiri. Aita teie titauraa e ravehia mai te peu na te metua iho e horo'a mai te hamaramaramaraa i te Ekalesia no ta ratou iho tamarii i raro a'e i te 18 matahiti.
4. No te paruru i te parau huna no te hamaramaramaraa o te taata iho, e faaohipa te Ekalesia i te mau rave'a maramarama

e te faanahoraa tano no te hamaramaramaraa fifi rii. Te fariiraa i te hamaramaramaraa huna e aore râ fifi rii o te taata iho ua taoti'ahia no te mau ti'a faatere o te Ekalesia e te feia rave ohipa. Mai ta te ture o te fenua iho e faati'a, te tahi hamaramaramaraa rahi o te taata iho (te i'oa, te vahi nohoraa, te numera niuniu, e te imere) e nehenehe te reira e operehia i te mau melo o te Ekalesia no taua paroisa/amaa e taua titi/mataeinaa ra.

5. E riro te hamaramaramaraa o te taata iho i te haponohia atu i te tahi atu pû a te Ekalesia no te fenua iho e aore râ no rapae mai, i reira te mau ture e titau-rii-hia ai no te parururaa i te mau itepiri e roaa ai.
6. Na roto i te hoê aniraa papa'i, e ia au ho'i te ture fenua, e faati'ahia te taata ia hi'o i to'na iho hamaramaramaraa, no te haapapû e ia faaafarohia to ratou iho hamaramaramaraa aore râ ua faatiti'aifarohia, aore râ no te pato'i te raveraa i to ratou iho hamaramaramaraa. Na te papa'i parau o te paroisa e o te amaa e horo'a i te hamaramaramaraa rahi o te taata iho no te mau melo e ia faaite i te mau melo i hea e haponohia ai i te aniraa papa'i no te hi'o i te tahi atu mau hamaramaramaraa o te taata iho.
7. E tape'a te Ekalesia i te mau hamaramaramaraa o te taata iho i te roaraa o te taima e hinaarohia no te mau opuaraa i faatahia i roto i teie parau. E tape'a-maoro-hia te tahi mau parau ei tuhaa no te tuapaparaa tupuna, te parau meloraa, te aamu, e te tahi atu mau pu'e parau.

Te mau aniraa no ni'a i teie Parau paruru itepiri e aore râ no ni'a i te tape'a-maite-raa i te mau hamaramaramaraa o te taata iho, ta te Ekalesia ho'i i rave, ia haponohia na roto i te imere i te DataPrivacyOfficer@ldschurch.org.

Sample—Do Not Display

TE EKALESIA A
IESU MESIA
I TE FEIA MO'A
I TE MAU MAHANA
HOPEA NEI

